

## হুইয়ন লানপাউ

ठासुटे, ळाणुणुसु ४४, ४0४३, ळसुईन  
४४ णुसु सुरु, ४४४ णुसु ळुणुणु

### হুইয়ন লানপাউ

খাজ, ৩গষ্ট ২৬, ২০১৭, ইম্ফাল  
৪১ শুবা চহী, ১৫২ শুবা মশীং

## চাক্লাম খোঙচৎ নুমিৎ

### লৌমীগী মপাঙ্গল কনখৎহন্নবা প্রেসর গ্রুপ ওইনা থবক তৌহন্নিৎই

পোইনুগী মতমদা মণিপূরদা চেঙ ফংদবদগী হৌরকখিবা ঈহৌ অদুৰু ঙসি ফাওবা ঐখোয় পুম্ভমক্কা নুপী লাল হায়দুনা শক্ৰ-শোন্নরি। ময়াং লল্লোনবশিংনা লায়রবা লৌমীশিংদগী ফৌ রানশিল্লগা চেঙ মপান্দা থাদোকখিবদগী মণিপূরদা চেঙ ফংদবদগী অরবা মায়েক্কা রকখিবনি। নুপীশিংনা মতমদুদা হৌখিবা ঈহৌ অদু মপান লমদা চেঙ থাদোকপা য়ারোই, চেঙ থাদোকপা থিংউ হায়বা খোল্লাউ অসিগী মখাদা হৌখিবনি। হৌনরুবা নাইদনা কৈথেল নুপীশিং অদুনা হৌরকখিবা ঈরাং অদু ঙসি ফাওবা মণিপূরগী পুরারীদা নিংতম লালগী শরুক অমনি হায়না লৌনরি। মদুগী মতুং তারকপদা হৌখিবা মীয়ামগী ঈহৌশিংদদি মপুং ওইনা মইরোয়শিংনা লুচিংলগা চখরকখি। ষ্টেট অসিদা থোকখিবা খৌদোক রাথোকখিংদা মইরোয়শিংদি মতম চূপ্তা মইহে ভমগদবনি হায়না লৈখোক্কাগদি ঐখোয়গী বাকবশিং অসি লৈঙাক মপদা কনানা যৌহনগনি হায়বা রাখল্লোন পরিং অসিদা মতম-মতমগী ওইনা মইরোয়শিংনা মীয়ামগী ওইবা খোঙজংখিংদা শরুক য়াদুনা লাক্কা। মইরোয়শিংনা হৌখিবা ঈহৌশিংগী মনুংদা ঝাইদগী মরু ওইবা অমা হায়বা তারগদি কুমজা ১৯৬৫ গী ওগষ্ট ২৭ কী ঈহৌ অসিনি। ঈহৌ অসি ঙসি ফাওবা মণিপূরগী মীয়াম চাক্লাম খোঙচৎ হায়রগা খঙনরি। মইরোয়শিংনা ঈহৌ অসিসু লেম-পানা কোন্নজবা চেঙগী পোখোক শেন্দোংগীদমক ময়াং লল্লোনবশিংনা লৈঙাক মপুশিংগা লৌতুনরগা মীরমদা থাদোকখিবনা খুংশেমগী চাক তাংবা থোকহল্লকপদগীনি হায়না লৌবা য়াই। মশিং য়াল্লবা মইরোয়শিংনা ফৌ-চেঙ মপান্দা থাদোকপা য়ারোই, খুদুজা থিংগদবনি, খুংশেমগী চাক তাংবা থোকহনবা য়ারোই হায়দুনা ঈহৌ হৌরকখি। মইরোয়শিংনা হৌবা ঈহৌ হায়বসিমক্তবু হেজ্জমক ঈ-নাই তাগনবা ওইনা তৌই। ঈরাং অদু লাকশিন্নরবা পুন্সিনা নোংমৈ কাম্পদা ওইনাম নবকুমার, লাইশ্রম চাউভল, নোংমৈকাম্পম প্রমোদিনি অমসুং রাইখোম নিলমণি লৈখিদি। তমখীরবা খৌদোক অদুৰু ঙসি ফাওবা মণিপূর ষ্টুদেন্টস যুনিয়ননা শীন্দুনা চাক্লাম খোঙচৎ হায়দুনা খৌরম পাঙথোক্কা। খৌদোক অদুনা লৈখিদ্ৰবা মীওই মরিগী নিংশিং খুভম ওইনা থল্লিবা পীশুম চীঙামচাদা মীয়াম্মা লৈ-শু কংনবা অমসুং চাক্লাম খোঙচৎ চংপনা খৌরম অসিগী মপুং ওইবা শক্তম ওইরি।

কুমসিগী পাঙথোক্কাদৌরিবা চাক্লাম খোঙচৎ অসি ৫২ কনকশুবা নিংশিং নুমিৎনি। কুমওন খৌরম অসি লাকপদা ঐখোয় পুম্ভমকী থম্মোয়দা মতমদুদা হৌখিবা মইরোয়শিংগী ঈহৌ অদুগা হৌজিক ওইরিবা মীয়ামগী পুন্সি মহিং অসি তুনা খন্ন-নৈনবগী তঙাইফদবা অমখক লৈ। ঙল্লিউ মতমদা মণিপূরদা থোকপা ফৌখোক চেঙথোক্কা মীপান তাংদনা লেম-পানা চাবা কোন্নজরশ্মী। মীওই অয়ামসু লৌউ-শিংউবগী শিনফমদা পুন্সি চঙলশ্মী। মরম অদুনা মতমদুদা চাক তাংবা নংত্রগা চানবা ফংদবদগী রাফম অসি নেচরেল কেলামিটি থোকপা নংত্রগা ষ্টেট অসিদা থোক্কা ফৌ-চেঙশিং মপান্দা থাদোকখিবা অসি নত্তনা লৈতে। শম্মা হায়রবদা থোকখিবা চাক তাংবশিং অদু খুংশেমগী ঙাক্কা। মরম অদুনা মইরোয়শিংনা নংত্রগা চাক তাংবগী ঈহৌ হৌরকপদা মপান্দা চেঙ থাদোকপা থিংউ হায়বা খোল্লাউ অসি লাউনরশ্লিবনি। মপান লমদা ফৌ চেঙ থাদোকপা থিংলগদি ফৌ চেঙশিং অদু অকরুবা মমল অমদা লমদম অসিগী মীয়াম্মা রাঙ্গগা চানবা হায়বসি মশানা তবনি। অদুবু হৌজিক ওইরিবা ফীভম অসিদি লৌ উবা য়াৰা লৌফমসু মীওইবগী চাউখৎ-খৌরাংগী থবক পায়খৎলিবনি হায়দুনা নোংমা-নোংমগী খোপচিনখিবদগী ময়েং তাশিল্লক্কা। লৌফম কনগদবনি হায়না মীওই কয়ানা অকনবা খোল্লাউ লাউদুনা খোঙজং চঙশিল্লিঙেগী চেরজা নৌনা চেক্কোন শারকপা, মইহেশঙ শাগৎলকপা অমসুং ল্লাই মীওই কয়গী ফজ-ফজরবা য়ুম-কৈশিং শাগৎলক্কা। অমরোমদনা ষ্টেটকী লৌউ-শিংউ লোয়শঙনা লৌ উনরিবা লম হেন্না পাকথোক চাউখোরক্কা হায়না অরানবা দেটাদা য়ুম্ফম ওইরগা রা ঙাঙলি। মীশিং হেনগৎলকপগী মতুং ইন্না লৌফম অয়াম্মা অনীরক চাবী নংত্রগা অহল্লক চাবী তৌবা য়াৰা লৌফমশিং লেঙক্কা মীংয়েং চঙতে। লৌবুজা ঈশিং পীনবা ঈথে-লৌখোং নিংথিনা শেমদ্রি। শ্বনিং-নোল্লিবগা, মশানা মশাবু থবক পীজবগী রাখল্লোন অয়াম্মা কাউথোক্কায়ে। ইন্দিয়গী অতোপ্লা ষ্টেটশিংদগী তাংলগা চারগা লেরে। লুপা ও পীবা চেঙদা মিতাবদগী মশাগী লৌফমদগী পুথোক্কাবদা ফৌখোক চেঙথোক হেনগৎনবা হোংনদ্রে। মীওপদগী তাংলগা চাবা নংত্রগা নিরগা হিংবা পুন্সিরোল অসি মীনাইগী পুন্সি মরেলনি হায়বা কাউপ্তে। মতাং অসিদা পঞ্জনিংবা রাফমদি চাক্লাম খোঙচৎ নুমিৎ য়ৌরক্কা। ঐখোয় চীঞ্জাক্তা মীপান তাংদনবা করি খৌরাং তৌরবগে হায়বদু মইরোয়শিংনা মরু ওইনা এজেন্দা ওইনা পুথোক্কা নৈনহন্নিৎই। প্রেসর গ্রুপ অমা ওইনা লুপা ও পীবা চেঙদা মিতাবা তোক্কাগা ঐখোয়গী লৌবুক অশং-অমাম্মা থলহনসি হায়বা খোল্লাউগী মখাদা লৌমীগী মপাঙ্গল কনখৎহন্নবা অখনবা যৌরাং তৌহন্নিৎই।

## ... এডিটরদা থারকপা চিঠি ...

### মীতৈ হায়সিরা, মৈতৈ হায়সিরা

#### ইকায়খুঞ্জরিবা এডিটর,

কংলৈপাক্তা হিংমিয়ারিবা য়েক-সলাই তিরেংকী ইরৈবাক্তা পুম্ভমকী মফমদা নোল্লকপগা লোয়ননা হসৎচরি। মদুদি ঐখোয়সে মীতৈ কাঙলুপ নংত্রগা মৈতৈ ফুরুপ হায়দুনা অনী অনী থোক্কা লৈরিবসি কোন্নবা লৈবাক্কী মীয়াম অমদি অখঙ অইহে পুম্ভমক্কা থমা নৈনবিরগা, তাথোক তাশিন তৌমিয়ারগা অপূনবগী ওইবা য়ানবা ফিরেপ অমদা লেপথোকপীদুনা মীতৈ নংত্রগা মৈতৈ হায়বা মিটৌ অমদা চংনহৌরবদি হয়েং তুংগী মীরোল, চারোল, শুরোলনা খুনাইসিগী লিঙ্কম খঙজহৌরগনি খঞ্জুনা পাউচেসী খুখাংদা হন্বা হন্বা হায়জরি।

অদোমগী - *লোংজম মেঞ্জোর*

মোনখাং লয়ী, ইম্ফাল ইষ্ট

### হুইয়ন লানপাউ লিটরেরি কুইজ-৫৫

- ১। অরিবা মীতৈলোন রাইহেশিংসিগী রাহস্কোক পীয়ু:
  - (ক) পোংখৌ (খ) লিনকোই
- ২। “মৈতৈ মমা ওইরিবি/মৈতৈলোন লাইরবি.../ভারত শঙ্গাই নাকথদা.../ফিদা নাইঙম তারিবি।” পরেংশিংসি “ইরোল” কৌবা শৈরে: অমদগী লৌথোক্কাপনি। কবি কনানা ইরম্বনো?
- ৩। “ঐগী ধর্ম লৈতে/... হৌজিক্কী মিৎকুপ অসিতনা/অশেংবা অকরুবনি/ঐ মীবু পূজা তৌজগে।” মীবু পূজা তৌজগে হায়রিবা কবি অসি কনানো?
- ৪। “ফংত্রবা নুপাশিংগী তমখিবা ঙাঙলবা ঈখেং ঐনা কয়াদা পেঞ্জখিবা।” পরেংসি “শিঙ্গারৈগী লৈকাদা” কৌবা নোভেল অদুদগী লৌথোকপনি। অইবীদু কনানো?
- ৫। নোবেল ইবা য়োদ্ধক্কন সনসম অসি রারীমচা ইবা ওইনা শাফোঙলকপনি। মাগী ইহান হানবা রারীমচাগী লাইরিঙুগী মমিং করি কৌবগে?

রাহংশিং অসিগী পাউখুম ওগষ্ট ৩০, য়ুমশকৈশা নুমিৎকী অমুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পাবিরকপা/থাবীরকপা মতমদা মিং, লেফম, মইহগী থাক অমসুং কন্টেক্ট নম্বর ময়েক শেংনা ইবিরকউ। রাহঃ খুমিৎকী পাউখুম চুম্মা নংত্রগা মশীং য়াম্মা চুম্মা পাবিরকপা মীওইশিং অদুদগী হাঃ ওৎচরগা লাইবক ফবা মীশক অমা খনজগনি। লোয়ননা অল্পদা মীশক অদুনা মনা পীজগনি।

## ইপুবোক রাংপগী সমস্যা

অঙাং অয়াম্মা মীতৈলোল হৈনরক্কা। খরা ঙাঙলিবা অমদি মাগী স্কুলগী ওইনা চৈরাক্তা ইরিবা অসিনা লৌইরক্কা।

লাইরিক ইবা মী, ঈশৈ, শৈরেং, রারী, ড্রামা ইরিবা মী খরা নত্তনা মীতৈলোল ইবিনবা মী লৈত্রে। রাংহৌবা অমনা মেদিয়গী থবক তৌবা মী খরা নত্তনা মীতৈলোল ইবিনবা মী তাঙলে। হায়রিবা মীওইশিং অসিসু লেকায় অমদা অহুম শুনা লৈবা মীদি অমফাও য়াওদে।

ঐখোয়গী লেকায়দা শৈরেং ইবা তা কাংলেনজাউ ঙায়রে হৌজিক মীতৈলোল ইরমগদবা, মাসু লাইরিক ফোঙবদি ফোঙদি ইবগী থাক্তগী হেদ্রি। অতৈদি মীতৈলোল খরা খরা অদুক পাবগী রাতনি। পাবা হায়রিবা অসিসু ইমুং অমদা মী অমা অনীখক্তনি। অঙাং ময়াম অমা বেঙ্গোলি ময়েক পাবা হৈত্রবনিনা অনৌবা ঈ-পাউ লৌশিং কয়া ইরমদমগা মরী লৈনবা কয়া পাবা হৈজ্জদ্রে। হৌজিক হৌজিক্কী ওইনদি। অদুনা মীতৈলোল অসি অমুক য়াম্মা লাণ্ৰা লৈত্রবা লোল ওইশ্ৰে মখোয়গী মফমদি। খরা তারিবা অদুনা পুমলৌই লৌইজরে। লাংওন-লাংদাই মতম ওইরুখৰকী রাসু মাদ্দে তৌরিবা মওং অসি।

য়ুম য়ুমদা অহল ওইনা লৈদৌবা লৈদৌবী ময়াম অমা ঙুস্তা ঙুস্তানা লৌনা শিনরে। বি পি ষ্ট্রোজা, ঈশিং পুকচৎতা, এল্লিদ্দেটতা, খরা অমনা মরোল মরী লৌফম খঙদনা শোয়নাই-শোয়নাইদুনা, খরা অমনা পেং চৌইদুনা ঐখোয়গী অঙাংশিংনা লোল তমজগদবা অহল-লমনশিং লৌইনা ইমাঙ মাঙশিল্লক্কা, ইতাক তাকশিল্লক্কা।

অহল ওইদুনা অহলনি হায়দুনা লৈরিবা ময়াম অসিসু মতম অসিগী ঈরাং ঈনীল ফংলবা ঙাক্তা ওইরুখবঙস্থনি। খৌইদোক্কা লোলগী কয়া চেকশিল্লদ্রবা, করম্মসু চেকশিল্লগনি, অমরোমদসু মতমগী খোঙচৎনি ... ওগষ্টকী তাং অদুকফাওবদা পঞ্চায়েট মীখলগী নোমিসেন ফাইল তৌগদবনি হায়বসি মীতৈলোলদা কমাইনা অমুক হায়রুকনি। অসুম্মা অসুম মতমগী অপাস্বগী তুংইরা চংনরগা মীখল মায় পাকখিবা অদুনা অদুম লৌইরে। লোল তমহৌগদবা অহল ময়াম অমা মবুক কংখৎ-কংখৎতুনা অরুবা লায়নানা নাদুনা শিরে।

লিভর সিরোসিসতা... চাকখাও নাদুনা, হার্ট ফেল ওই ওইদুনা। অহল লৈত্রবা ইমুংদা ইমালোল চাওখৎপা রাংকনি। অহলশিং মতম শাংনা

শাংনা হিংহন্দুনা মশুশিংগা রারী শান্নহন্দুনা, রারী কয়া মশুশিংদা লীহন্দুনা লোল খঙহনবা মখৌ য়াম্মা তাই। অহলশিংসু হকচাং খরা য়াম্মা ফহল্লগা মশুশিংগী লোলগী খরা খনবিবা য়াই। ঐনা ঙসি ইমালোল খরা হৈজহৌরিবা ময়াম অসি ঐখোয়গী ইপুবোক্কা লৈরিঙে মতমদনি। ইপুবোক্তা হংহৌবা য়াৰা রাইহে কয়া হংহৌদ্রে, পাউরৌ কয়া হংহৌদ্রে। ইপুবোক, ইবেনপোক রাংপগী সমস্যা অসিসু লোল শিখনবা মচাকনি। ইপুবোক, ইবেনপোক্কা লোলগী অহিংবা দিঞ্জনারি ঙাক্তনি। মখোয়না শেল থুম খরা পায়রে খোংলে হায়দুনা ওফিসতা লৈরিঙে চাশিনখিবা শেল ময়াম অদুনা চাশিন থকচিন তৌরগা মশা অদু লেংনীংদ্রে কার তোংদুনা চংলে, মশা অদু কামখংলে অদুগা ঙুস্তা ঙুস্তা শিনরে। অদুনা ইমুং অদু

মীতৈলোল হৈবা অঙাং কয়াম খোরক্কনি। নুংঙাই নুংঙাইবা রারী কয়া - হনুবা হনুবি পান থাবগী রারী কয়া ইপুবোক্কা লীবিদুনা লোহাঙ লাকপনি। অদুগী মরীদু হৌজিক পং তংলে। ইমুং অমদা ইপুবোক অফবা লৈরক্কা। ইপুবোক লৈতবা ইমুং য়াম্মা লৈরে। লোলগী মরাইবক ধীবনি। হৌজিক্কী মীরোল ঐখোয়গীদি অমা, অনী, অহম, মরি হায়বগী মথৎতা রান, টু, প্লি, ফোর, খাংজগী মথৎতা সটরদে, টু থাউজন সেবর্শিনি ... অসুম হায়না অর্শি, অঙ্কল, মেদাম, সার, বেদ, ব্লেক, য়েল্লো, য়েকেন ... অসুম্মা লৈত্রো।

ঐনা চহী অহম মরি ফেসবুক পায়রকপদা নহাশিং তঙাইফদবা মীতৈলোল চুম্মা ইদ্রে, মীতৈলোল মওং তানা খঙদবা মীরোল খোরক্কা। তাবদবুদি, ঙাঙবদবুদি খরা অদুক অতোপ্লা কাঙলুপকী মীওইনা খঙবা অদুম্মা খঙবা। লোল অসি নুংশি নুংশিদং হায়রগা ইমুংগী থাক্তা য়োকখৎপদা রাখৎনরকপা অমা লৈবদৌনা হেক তৌরে। খুংশেমগী লোল খুয়োকখৎতদি লোল হৈবা খঙবা য়াম্ রায়, ঐখোয়না হিন্দি, ইংলিস করিসু মওং তানা হৈবা ঙমদ্রিবসি খুংশেমগী ওইবা তাইবঙপাল অমদা লোল তম্বগীনি। লোলদি মহৌশাগী ওইবা তাইবঙপাল অমদা হৌজরগা ফুগায়না শাংপা হেঞ্জবনি। ঐখোয় লোল অসি হিংহরবা অহল লমনশিংগা মচা মশুশিংগা য়াম্মা তেওন-তিববা চঙই। অহল লমনশিং কৌরগা প্রাইভেট অমদি গভর্নমেন্টকী স্কুলশিংদা ফুঙ্গা রারী লীহনবা মখোয়গী থায়নগী পুন্সি রারী তাহনবা য়াম্মা কামগনি হায়বা য়াই। লোলগীদমক অহল দরকার য়াম্মা ওই।

## লৈবাক নীংবা য়াওবা ইকায়রকপা

### নবকুমার ওইনা

লৈবাক নীংবগী রাসি ইহান হান্না শুমাং লীলাদা উবনি। মথংদনা বেদিও ড্রামাদগী তবনি। মদুদীদি লীলা-ড্রামা অদুম মানত্রে। ড্রামা-লীলা হায়বসিদি মান্না তৌশিন্নবনিনা কয়া হৈতবশিংনা তৌবদি ফগী মাল্লকপদুনি। কনা'মদা শাওবা পেদবদগী নত্তবদা থম্মোয়দা ফাওবদু শেংনা হায়দোকচরবনি, শিরবসু য়াববদুনি, পেলে। থম্মোয়দা লোংনা থল্লগা পোমগংনগৌদৌবা মাল্লকপদগী ফোঙদোক্কাবদুনি। অনিংবদু হায়দোকচবগী পেঞ্জবদুনি।

পুকচেলদি শেংদনা কমদৌনা লৈবাক নীংবা ঙমগদৌরিবনো? ইশাগী মোংফম ফজহৌবা পাস্বগীদমক লৈবাক নীংলম্মা তাবরা? অপঙবা ঐনা লৈবাক নীংবা হৈবা হৌনত্রা? শিবা ঙমত্রবা মীগী মরমদা থবক পংতৌদা তৌবসিনা লৈবাক নীংবা শাবা য়ারদরা? শিব্রবসু ‘হল্লকখো’ হায়বা য়াওরিবনি, নিংখৌ শাবনি, পাংদবা মীদুনি, ঈকায়বা ফাওদবদুনি। মীওৈ দতা যৌদারগা লৈবদুনি, শাওনবা হায়বদি নত্তে, অশোয়বদুগী ইকায়বদুনি। অমুক লাল্লু রৌইদবা অখৌবশিংদু অমুক লাকখো হায়রগা মতম লেঞ্জিবনি, খৌদাবদি কন্নবশেংনি। নিংখৌ শারগা ‘ময়াম কৈদৌ লেগে’ লাউরিবশিংনা করি তৌরিবগে? মখোয় মখোয়না পাস্ববু তৌবা ঙমদ্রিবনা করিগীনো? হংবা য়াৰা রাহং কয়ানি, পাউখুমতনি থোক্কাউ য়াদ্রিবা।

লৈবাক নীংবসি ফোংনা নীংবা মী য়ামখৎলক্কাবদি লৈবাক্কা মুংলদৌবনি। মখোন থোক্তনা লৈবাক নীংবা মী য়াল্লগনা লৈবাক অমা থোক্ককইবনি। মী য়াল্লবদি বাদি য়াল্লে। থবক্তি ঙমদবা মীদি য়াল্লবা, থবক্তি হৈতবা মী য়াল্লগা কৈদৌননি। মী য়াল্লনা কায়বা নংত্রি, থবক ঙমগদৌবনি। লৈবাকসি ইমা লৈবাক হায়নরি, লৈবাকসি নুপী মাল্লকপদুনি, মদুসু কপচেংগী। অশৈবশিংগী ইমেজরিদা লৈবাক অমা পোক্ককপা ওইথোকপা য়াখিগদরা। মদু থায়নগী বানি। হৌখিবা রারীশিংসি হঞ্জিন হঞ্জিন তানিংলক্তে, মসিনা থম্মোয়বু নমথৈ, পেলহন্দে। মী ওইনা হিংবা ঙমদবগী অরা-মেশাদু ফাওরকই। কপকদৌবা নত্তে, ঙাঙনরিবা পুম্ভমকসি নত্তে। ঙাইখো, রাংলিবসি করিনো অমা থিরিবনি। শোয়দনা লেগনি, থিবা লেপ্পা য়াদে। হৌখিবা লমদমসিগী লানগী রারী মতেক অমতং লৈরবদি, মফমদু লানগী নীংশিং খুভম, লানগী লাইফম ওইবা পাল্লরক্কা। মসিনা লৈবাক নীংবগীরা, ফুৰা শাবগীরা, পেশাগীরা, মীনাই শাজৎ কোক্ত্রিবা হায়বদুনা? লৈবাক অসিগী রা থোকখিবদা খুঞ্জিন মমায়মুক পাকপা লম অমা লৈবা হৌনদে। লমখৈদা ঙমথৈ মাঙশিল্লক্কা। লমখৈদি রাংমদা লৈহৌরে, ঙমখৈনা পীকশিল্লকপা লেপ্তরি। ঙমথৈ ঙাকপা ঙমদনা লৈবাক নীংবনি হায়রিবনি। রারীদা লেঞ্জিবা মাল্লক্কিবসিবু লৈবাক নীংবগী চংনবীরা? থম্মোয় পান্দবা, মায় পান্দবদা কমদৌনা লৈবাক নীংবা য়াগদৌরিবরা? রা ওইরৌইদৌবা রাখলনি, ওইহনগে হায়রবদি ওঁরাইবা চঙই। স্কুল-কোলেজদা তম্মা ফাওবা ফেল ওইবা য়াওনরি, লৈবাক নীংবসিবু তল্লগা হেংগদৌবা মাল্লক্কাবদুনি। পোকপদা হান্না য়াওরক্কাবসু লৈফম্মা লৈবাক নীংবা মী ওইহল্লকপনি। লমদমসিদা লৈবাক নীংবা খঙয়াম য়ামখৎলকপদুনি। নোতাজীগী শক্তম লেপ্পিবা লমদমদগী মাগী মতুং ইনবা মী কয়া য়াল্লবগে, গান্ধী লেপ্পিবা মফমদগীনা গান্ধীগী মতুং ইনবা কয়া য়াল্ল । থোক্ককখরে? পাওনাগী শক্তম, থাঙ্গালগী শক্তম উরগা লৈবাক অসিবু নীংশিংবা মী কয়া য়াল্লিবগে? পুম্ভমক কুন্সৈ, লীলা মাল্লকপঙম তৌরক্কা। আই এন এ মেমোরিয়েল য়েংলুরগা করি ওইনা লৌনরিবা? খোংজোম বার মেমোরিএল য়েংবা পোংপা-পোংপা চংলিবা ময়ামসিনা পাওনাগুস্তা মচা-মশু পোক্কিল্লমগদরা? মচাশিংদুসু লমহাংদা শিবা তারকপরা? সেকুলারিজমনি, নীংশিং খৌরমদি ফিরোই মানশিল্লক্কা। লৈবাক নীংবসি লাইনীং শন্দোকপঙম উনরক্কা। লাই নীংলা-নীংলাগা মুংখিবা তারকপদুনি।

লৈবাক নীংবসি মখল য়ামখৎলক্কা। পাউচেদা নীংবা, বেদিওদা নীংবা, টি ভিদা নীংবা, শৈরেংদা নীংবা, ঈশৈদা নীংবা, রারীদা নীংবা, রাংরেংদা নীংবা, মমালোন্দা নীংবা, নাটকী ফিজেলদা নীংবা, কাঙলুপ্তা নীংবা, মেরাদা নীংবা, মোংফমদা নীংবা, ফুৰাদা নীংবা, হোটেলদা নীংবা, য়ুদা নীংবা, হৈ-রাদা নীংবা, দুকান্দা নীংবা, শের ফালাদা নীংবা, উ-মোরোজা নীংবা, ভ্রগতা নীংবা, পেশাদা নীংবা, থিকাদা নীংবা, কৈথেলদা নীংবা, শেন্দোয় খোম্বদা নীংবা, লৈকায়দা নীংবা, তোলোপ্তা নীংবা, নুপী-অঙাংদা নীংবা, রেইবেন্টদা নীংবা, সিনেমা হোলদা নীংবা, ফিল্মদা নীংবা, লীলা-ড্রামাদা নীংবা, লাই য়েকপদা নীংবা, স্কুল-কোলেজদা নীংবা, য়ুনিভার্সিটিদা নীংবা, তেইলেটতা নীংবা, ওফিসতা নীংবা, পেশা চারগা নীংবা, পরারগী নীংবা, পাটীগী নীংবা, লেজোক পায়বগী নীংবা, মিৎচক্কী নীংবা, মোটোর সাইকলদা নীংবা, শেলগী নীংবা, সোরোজতা নীংবা, কন্য়ানিতি হোলদা নীংবা, ফোন্দা নীংবা, ফেসবুজা নীংবা, ফেষ্টিবেলদা নীংবা, থাঙ-তাদা নীংবা, শাম্বদা নীংবা, কেব্রেট-করাটো নীংবা, বোদি বিল্ডিংদা নীংবা ময়ামনি লোয়বা নায়বা নত্তে। শেনখায়দা নীংবা, নোংমৈদা নীংবসু

### রাইরু রাইরুবদা